



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

### विद्युत श्रमिक संगठनों की मांगों पर होगा सहानुभूतिपूर्वक विचार —ऊर्जामंत्री

जयपुर, 24 फरवरी। ऊर्जा मंत्री डा0 जितेन्द्र सिंह ने शुक्रवार को विद्युत भवन में आयोजित बैठक में विद्युत श्रमिक संगठनों द्वारा अपनी मांगों के समर्थन में दिए गए ज्ञापनों के विभिन्न पहलुओं पर अधिकारियों से विस्तृत चर्चा की। उन्होंने कहा कि विद्युत श्रमिकों की विभिन्न मांगों पर सहानुभूतिपूर्वक विचार किया गया है तथा मांगों के सम्बन्ध में बिन्दुवार चर्चा कर शीघ्र ही राज्य सरकार को प्रस्ताव भिजवाया जाएगा।

डा0 सिंह ने बताया कि इन्टक, बीएमएस एवं इंजीनियर्स एसोसिएशन के प्रतिनिधियों ने विद्युत श्रमिकों की विभिन्न समस्याओं के सम्बन्ध में ज्ञापन दिए गए थे। इन मांगों के विभिन्न बिन्दुओं पर आज की बैठक में विद्युत निगमों के उच्च अधिकारियों से चर्चा कर यह निर्णय लिया गया कि राज्य सरकार को एक प्रस्ताव भेजा जाए जिससे कि श्रमिकों की विभिन्न समस्याओं का शीघ्र समाधान कर उनको राहत दी जा सके।

ऊर्जा मंत्री ने आज की बैठक में आगामी 28 फरवरी को होने वाली देशव्यापी हड़ताल के मध्यनजर भी अधिकारियों से विस्तारपूर्वक चर्चा की और अधिकारियों को वैकल्पिक व्यवस्था बनाए रखने के निर्देश दिए। उन्होंने विभिन्न श्रमिक संगठनों से छात्रों की परीक्षाओं को देखते हुए हड़ताल में शामिल नहीं होने का अनुरोध किया।

प्रेस विज्ञप्ति संख्या— 280/2012